



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 259 राँची, सोमवार, 18 वैशाख, 1938 (श०)
8 मई, 2017 (ई०)

कार्मिक, प्रशासनिक सुधार तथा राजभाषा विभाग ।

संकल्प
21 मार्च, 2017

संख्या-5/आरोप-1-92/2015 का. 3793-- चूँकि झारखण्ड के राज्यपाल को यह विश्वास करने का कारण है कि श्रीमती कुमुदिनी टुडू, झा०प्र०से० (प्रथम बैच, गृह जिला-दुमका), के विरुद्ध अंचल अधिकारी, नामकुम के पद पर कार्यावधि में रिंग रोड निर्माण के निमित्त भू-धारियों को भुगतान हेतु जाँच प्रतिवेदन लंबित रखने तथा नामकुम अंचल के मौजा-तुम्बागुट्ट में सेना के लिए अधिगृहित भूमि के नामांतरण में अनियमितता बरतने संबंधी आरोप, जैसा कि उपायुक्त, राँची के पत्रांक-447(i)/रा०, दिनांक 14 दिसम्बर, 2015 तथा पत्रांक-207/रा०, दिनांक 28 मई, 2016 से प्राप्त संलग्न प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है ।

2. अतः श्रीमती टुडू के विरुद्ध प्रपत्र- 'क' में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है।
3. तदनुसार एतद् द्वारा श्रीमती टुडू को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।
4. श्रीमती टुडू द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।
5. श्रीमती टुडू के विरुद्ध विभागीय कार्यवाही के संचालन हेतु भूमि सुधार उप समाहर्ता, राँची को उपस्थापन पदाधिकारी नामित किया जाता है।
6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,

सूर्य प्रकाश,
सरकार के संयुक्त सचिव।
